



छतरपुर भास्कर 18-01-2022

आनंद उत्सव के तहत खड़ी व बदौरा में हुई खेल प्रतियोगिता

गौरिहार। पंचायत एवं ग्रामीण विकास विभाग के अधिकारियों के दिशा-निर्देशन में खेल कूद के क्षेत्र में ग्रामीण प्रतिभाओं को उचित मंच देने की मंशा से प्रदेश भर में पंचायत स्तर पर आनंद उत्सव के तहत स्थानीय स्तर पर विभिन्न खेल प्रतियोगिताएं आयोजित की जा रही हैं। इसी तारतम्य में जनपद पंचायत गौरिहार के सीईओ पीकेद्विवेदी के मार्गदर्शन में खड़ी व बदौरा पंचायत में स्थानीय स्कूल परिसर में आयोजित 3 दिवसीय आयोजन के अंतिम दिन रस्साकसी प्रतियोगिता का आयोजन किया गया। आनंद उत्सव के तहत 15 से 17 तारीख तक चली प्रतियोगिता में सभी उम्र के बच्चों और नागरिकों ने भाग लिया। जिसमें बॉलीबॉल, फुटबाल, बैडमिंटन, रस्साकसी सहित अनेक प्रकार के खेल आयोजित किए गए।

आनंद उत्सव के तहत आयोजित इस कार्यक्रम

में हायर सेकंडरी स्कूल के प्रिंसिपल एमएल सोनी, उमाकांत अग्निहोत्री, इंद्रपाल अहिरवार, वैराग बाबू त्रिपाठी, प्रियंका श्रीवास्तव, लक्ष्मी अहिरवार, सचिव सुरेश तिवारी, सहायक सचिव चक्रपाणि तिवारी, दर्जनों प्रतिभागी खिलाड़ियों सहित सैकड़ों ग्रामीण दर्शक मौजूद रहे। ग्राम पंचायत बदौरा में आयोजित प्रतियोगिता के समापन अवसर पर भाजपा किसान मोर्चा के युवा जिला उपाध्यक्ष अमित बाजपेई ने खिलाड़ियों को पुरस्कार देकर उनका मनोबल बढ़ाया। वहीं ग्राम पंचायत खड़ी के स्थानीय हायर सेकंडरी स्कूल में प्रतियोगिता के समापन में खड़ी के सरपंच अखिलेंद्र भाट ने प्रतियोगिता में प्रथम, द्वितीय व तृतीय स्थान हासिल करने वाले प्रतिभागी बालक क्रमशः प्रियव्रत दिवहलिया, मार्तंड तिवारी व पीयूष दीक्षित सहित अन्य को पुरस्कृत कर उनकी हौसला आफजाई की।



गौरिहार। खिलाड़ियों को पुरस्कार देते अतिथि।